



Z Ø D I A C

စကြဝဠာအရင် သိုင်းဘုရင် (ရဲရှိဝမ်)

ဘာသာပြန် - ကျန်းဝူကျိ

(Chapter 46 - 60)

စာစဉ် - ၄

အပိုင်း 46
ကျန်းယွန်ထျန်၏ စိန်ခေါ်မှု

မည်သည့်အရာ၊ မည်သည့် နည်းစနစ်ကိုမှ အားထားခြင်းမရှိဘဲ
နောက်ဆုံးတွင် ရဲရှိဝမ်သည် ကမ္ဘာမြေတံတား (ကောင်းကင်နှင့်
မြေကြီး၏သော့ချက်) ကို ဖွင့်လှစ်နိုင်ခဲ့သည်။

လင်းချီများကို သူ၏ ခန္ဓာကိုယ်ထဲသို့ အရူးအမူးစုပ်ယူလိုက်ပြီး အရင်
အချိန်ကနှင့် နှိုင်းယှဉ်လျှင် သူ၏ ဟိုတျန်ဇန်ချီသည် ပိုမိုလျှင်မြန်စွာ
ပြောင်းလဲလာခဲ့သည်။

ရဲရှိဝမ်သည် ဟိုတျန်ဇန်ချီကို ရှန့်ထိုဇန်ချီ အဖြစ် စတင် ပြောင်းလဲခဲ့
သည်။

သို့သော် ဒီ ပြောင်းလဲခြင်းသည် ရိုးရှင်းသော်လည်း မလွယ်ကူခဲ့ပါ။
နောက်ဆုံးတွင် ရဲရှိဝမ်သည် ရှန့်ထိုအဆင့် ကျွမ်းကျင်သူ မဟုတ်ခဲ့ပါ။

သူသည် ဟိုတျန်အဆင့်ကျွမ်းကျင်သူတစ်ဦးသာဖြစ်ပြီး ရှန့်ထိုဇန်ချီကို
ပြောင်းလဲရန်မှာ သူ့အတွက် အလွန်ခက်ခဲမည် ဖြစ်သည်။

သို့သော် ၎င်းသည် မည်မျှပင် ခက်ခဲနေပါစေ၊ ရဲရှိဝမ်သည် အရှုံးမပေးခဲ့
ပါ။

မရေမတွက်နိုင်သော နာမ်ဝိညာဉ်ကျောက်တုံးများကို အသုံးပြုခဲ့ပြီး လင်း

ချီအများအပြားကို သူ၏ခန္ဓာကိုယ်အတွင်းသို့ စတင် စုပ်ယူလိုက်သည်။

ရဲရှိဝမ်သည် "နေရာလွတ်နယ်မြေ" သို့ ဝင်ရောက်လိုက်ပြီး ဇီ (ချီပင်လယ်) ကိုတည်ဆောက်ရန် ဇန်ချီကို အဆက်မပြတ် စုပ်ယူခဲ့သည်။

ဇန်ချီသည် သူ၏ ချီပင်လယ်တွင် အများအပြားရှိနေရန် လိုအပ်သည် သို့မှသာ ရှုန့်ထိုဇန်ချီ အဖြစ်သို့ ပြောင်းလဲနိုင်မည် ဖြစ်သည်။

ယခု သူသည် ချီပင်လယ်တွင် ဇန်ချီအများအပြား စုရုံးလာပြီး ၎င်းသည် အချိန်မရွေး ပေါက်ကွဲသွားလိမ့်မည် ဟု ခံစားနေရသည်။

ရဲရှိဝမ်သည် ဇန်ချီကို ချီပင်လယ်ထဲသို့ ဝင်ရောက်ရန် သူသည် ၎င်းကို အများအပြားစုပ်ယူနေရသောကြောင့် လက်ရှိ သူသည် အလွန်နာကျင်နေရသည်။

အချိန်ကြာလာသည်နှင့်အမျှ ဇန်ချီသည် သူ၏ ချီပင်လယ်အတွင်း၌ ပို၍ သိပ်သည်းလာခဲ့သည်။

ရဲရှိဝမ်၏ အသားအရေသည် ရုတ်တရက် နီမြန်းလာပြီး သူ့မျက်နှာတွင် သိသာထင်ရှားစွာနာကျင်မှုနှင့်အတူ ခန္ဓာကိုယ်တစ်ခုလုံးလည်း ချွေးများ စိုရွှဲနေသည်။

အလွန်နာကျင်နေသော်လည်း ရဲရှိဝမ်သည် စွမ်းအားကြီးမားလိုခဲ့ပြီး အလွန်စိတ်ရှည်တတ်သူ

တစ်ဦး ဖြစ်သောကြောင့် သူသည် ဒီ အဆက်မပြတ် နာကျင်မှုများကို တောင့်ခံထားခဲ့သည်။

ဒီလိုမှ မဟုတ်ရင်လဲ နာကျင်မှုကြောင့် သူ့ရဲ့ စိတ်ဓာတ်၊ သူ့ခန္ဓာကိုယ်တစ်ခုလုံး ပြိုလဲသွားလိမ့်မည်။

ရဲရှိဝမ်သည် ဆုံးဖြတ်ထားပြီး ဖြစ်သောကြောင့် ၎င်းသည် အလွန်ခက်ခဲ

မည်ကို သိသော်လည်း

သူသည် လွယ်လွယ်နှင့် အရှုံးမပေးနိုင်ပါ။ ပြောရမယ်ဆိုရင် ကျင့်ကြံသူ
အများစုဟာ

ဒီလို အစမှာတင် နာကျင်မှုဒဏ်ကို မခံနိုင်ဘဲအရှုံးပေးလိုက်ကြလို့ပါ။

ထို့နောက်....

ရဲရှိဝမ်သည် ဇန်ချီကို ချီပင်လယ်သို့ အဆက်မပြတ်စုပ်ယူနေပြီး အချိန်
မည်မျှကြာသွားပြီ ဖြစ်ကြောင်း မသိလိုက်ပါ။

သူသည် ဒီ ပြောင်းလဲစုပ်ယူခြင်း ကို အချိန်တော်တော်ကြာအောင် ပြုလုပ်
နေခဲ့သည်။

သူ၏ ချီပက်လယ်သည် ဇန်ချီကို အဆက်မပြတ်စုပ်ယူနေခဲ့ပြီး နောက်ဆုံး
တွင် ဇန်ချီသည် စတင်ပြောင်းလဲလာပြီး သူ၏ ဒန်ကျန်ထဲတွင် ထူးခြားသ
ည့် ဇန်ချီ တစ်ခု ထွက်ပေါ်လာခဲ့သည်။ ၎င်းသည် ဟိုကျန်ဇန်ချီနှင့် လုံးဝ
ကွဲပြားပြီး ကြောက်စရာကောင်းသည့် စွမ်းအားများ ပါဝင်နေသည်။

ရဲရှိဝမ်သည် မျက်လုံးကို ဖွင့်လိုက်ပြီး သူ၏မျက်နှာတွင် ကျေနပ်မှုအပြည့်
ဖြင့် ပြုံးလိုက်သည်။

နောက်ဆုံးတွင် သူသည် ရှန့်ထိုဇန်ချီ ပထမအမျှင်ကို အောင်မြင်စွာ
ပြောင်းလဲနိုင်ခဲ့ပြီ ဖြစ်သည်။

လက်ရှိအချိန်တွင် သူသည် ဟိုကျန်ဇန်ချီကို ရှန့်ထိုဇန်ချီအဖြစ်ပြောင်းလဲ
ရန် သူ၏ ဇန်ချီများကို ဆက်လက် စုဆောင်းရန် လိုအပ်သည်။

ရဲရှိဝမ်သည် အခန်းအပြင်ဖက်ကို ကြည့်လိုက်ရာ နံနက် အာရုဏ်တက်
ဖြစ်နေပြီ ဆိုတာ သိလိုက်သည်။

ထို့နောက် ရဲရှိဝမ်သည် သူ၏မိသားစုနှင့် အတူ နံနက်စာ စားသောက်ပြီး

ဆက်လက်လေ့ကျင့်ရန် သူ၏ ခြံဝန်းသို့ ပြန်လာသည့်အခါ ကျယ်လောင်သော အော်ဟစ်သံကို ကြားလိုက်ရသည်။

"ရဲရှိဝမ် ထွက်လာခဲ့! ငါ ကျန်းယွန်ထျန် မင်းကို စိန်ခေါ်ဖို့ ရောက်လာပြီ!" အပြင်ဖက်ကနေ အလွန်မောက်မာသည့် လေသံဖြင့် အော်ပြောလိုက်သည်ကို ကြားခဲ့သည်။

ရဲရှိဝမ်သည် နောက်ဆုံးတွင် ဒီ ပြဿနာ၏ အရင်းမြစ်ကို နားလည်လိုက်သည်။

ကျန်းမိသားစုသည် သူ့ကို အလွယ်တကူ လွှတ်မပေးခဲ့ပါ။

ရဲရှိဝမ်သည် သူတို့၏ ချန်ပီယံတပည့်ကို တစ်ကွက်တည်းဖြင့် အနိုင်ယူခဲ့ပြီး ဒါက ဘာလဲဆိုရင် သူတို့ရဲ့မျက်နှာကို ဖြတ်ရိုက် သလို ဖြစ်ခဲ့သည်။

ထို့ကြောင့် သူတို့၏ လက်တုံ့ပြန်မှုမှာ ကျန်းမိသားစု၏ ထိပ်တန်းအဓိကတပည့်ဖြစ်သူ ကျန်းယွန်ထျန်ကို စေလွှတ်ပြီး ရဲရှိဝမ်ကို အနိုင်ယူ တိုက်ခိုက်စေခြင်းပင် ဖြစ်သည်။

ထို့နောက် ရဲရှိဝမ်သည် ခြံဝန်းမှ ထွက်လိုက်ပြီး ပြိုင်ပွဲကွင်းပြင်သို့ ရောက်သည့်အခါ

ကျန်းယွန်ဖေးကို မြင်ပြီး အလွန်အံ့သြသွားသည်။ သူက ရဲရှိဝမ်ကို မုန်းတီးစွားကြည့်နေခဲ့သည်။

မနေ့က သူရရှိခဲ့သည့် ဒဏ်ရာများ ပျောက်ကင်းမသွားသေးသည့်အတွက် ကျန်းယွန်ဖေး၏ မျက်နှာသည် အနည်းငယ် ဖြူဖက်ဖြူရော် ရှိနေသည်။

ကျန်းယွန်ဖေး၏ ရှေ့တွင် လူငယ်တစ်ယောက် မတ်တပ်ရပ်နေခဲ့သည်။ သူသည် အသက် ၂၀ ကျော်ရှိပြီး မြင့်မားသည့်အရပ်အမောင်းနှင့် သန်မာသော ကြွက်သားများရှိသည်။

ဒီလူငယ်က ကျန်းယွန်ထျန်ဖြစ်ပြီး ကျန်းယွန်ဖေး၏ အစ်ကို ဖြစ်သည်။
ထိုအချိန်တွင် ယီယွမ်ကျောင်း၏ တပည့်များလည်း ရောက်ရှိလာခဲ့သည်။

ကျန်းမိသားစု၏ ကျော်ကြားသည့် တပည့် ကျန်းယွန်ထျန်သည် ယီယွမ်
ကျောင်း၏ ပြိုင်ဖက်ကင်းတပည့် ရဲရှိဝမ်ကို အမှန်တကယ် စိန်ခေါ်ရန်
ရောက်ရှိလာခဲ့သည်။

၎င်းက တပည့်အများအပြားကို စိတ်လှုပ်ရှားစေပြီးသူတို့သည် ရဲရှိဝမ်ဆီ
သို့ အလျင်အမြန် ရောက်ရှိလာကြသည်။

ရဲရှိဝမ်သည် လှောင်ပြောင်သရော်မှုဖြင့် ပြုံးလိုက်ပြီး "မင်း ဘာလာလုပ်
တာလဲ၊ မင်းညီလို အရိုက်ခံချင်လို့ ငါ့ဆီကို လာခဲ့တာလား!"

ဟားဟား!

ယီယွမ်ကျောင်း၏ တပည့်များထံမှ ရယ်မောသံများ ဆူညံစွာထွက်
ပေါ်လာသည်။

အရင်နေ့က ယီယွမ်ကျောင်းတွင် ဖြစ်ပွားခဲ့သော ပြိုင်ပွဲသတင်းသည်
တောမီးလောင်သကဲ့သို့ ချက်ချင်းပျံ့နှံ့သွားသည်။ ထို့ကြောင့် သူတို့သည် ရဲရှိ
ဝမ် ဘာကိုဆိုလိုသလဲ၊ သူတို့အားလုံး နားလည်လိုက်သည်။

ကျန်းယွန်ဖေး၏မျက်နှာတွင် အလွန်ဒေါသထွက်လာပြီး ပြင်းထန်သော
ဇန်ချီများကို ထုတ်လွှတ် လိုက်သည်။ ရဲရှိဝမ်သည် မျက်လုံးမှိတ်နေပြီး ကျ
န်းယွန်ဖေးကို ဂရုမစိုက်သလို နေလေ၊ သူက ပို၍ ဒေါသထွက်လာလေ
ဖြစ်သည်။

သို့သော် ကျန်းယွန်ထျန်က သူ့ညီကို တားလိုက်သည်။

"အမှိုက်ကောင်၊ ဒီနေ့ ငါမင်းကို သင်ပေးမယ်။

မင်းရဲ့ ခြေထောက်တွေကို အပိုင်းပိုင်းချိုးပေးမယ်" ကျန်းယွန်ထျန် က

အေးစက်စက်လေသံဖြင့်

ပြောလိုက်သည်။

ထို့နောက် ကျန်းယွန်ထျန်သည် သူ၏ခန္ဓာကိုယ်ကို တစ်ချက်လှုပ်ရှား
လိုက်ရာ ကြောက်မက်ဖွယ် ဇန်ချီများထွက်ပေါ်လာပြီး လေထုပင်
ပြင်းထန်စွာ ပေါက်ကွဲခဲ့သည်။

၎င်းသည် အမှန်တကယ် ဟိုတျန်အဆင့် ၉ အထွတ်အထိပ်၏ စွမ်းအားပင်
ဖြစ်သည်။ ပတ်ဝန်းကျင်ရှိ လူအားလုံးက ကျန်းယွန်ထျန်သည် လက်တစ်
ချက်လှုပ်ရှားလိုက်ရာ သူ၏ ဓားသည် အလွန်လျင်မြန်စွာ ထွက်ပေါ်လာပြီး
ကြယ်တစ်စင်းကဲ့သို့ အလင်းရောင်သေးသေးလေးကိုသာ မြင်လိုက်ရသည်။

ကျန်းမိသားစု၏ ထိပ်တန်းအဓိကတပည့် ၅ဦးတွင် ပါဝင် ခြင်းသည်
အမှန်တကယ် ဟာသ မဟုတ်ခဲ့ပါ။

ဒီ လှုပ်ရှားမှုတစ်ခုတည်းနှင့် ကျန်းယွန်ထျန်သည် အလွန်မြန်ဆန်စွာ
ပျောက်ကွယ်သွားပြီး ချက်ချင်း ရဲရှိဝမ်၏ ရှေ့တွင် ပြန်ပေါ်လာခဲ့သည်။

သူ့လှုပ်ရှားမှုဟာ လျှပ်စစ်လက်သလို အလွန်လျင်မြန်နေသည့်အတွက်
မည်သူမျှ ရှင်းရှင်းလင်းလင်း မမြင်လိုက်ရပေ။

သို့သော် ရဲရှိဝမ်သည် ချက်ချင်းပင် သူ၏ နောက်ကျောမှ ဓားကို ဆွဲထုတ်
လိုက်ပြီး ရုတ်တရက် အလွန်တောက်ပသည့် ဓားအလင်းသည် ကောင်းကင်
တစ်ခုလုံး ဖုံးအုပ်သွားသည်။

ဒီ လှုပ်သည့် ဓားအလင်းသည် လေထုကို ဖုံးလွှမ်းသွားခဲ့သည်ပြီး
ကြောက်မက်ဖွယ်ဓားချီ များဖြင့် ဖွဲ့စည်းထားသည့် ဓားအရိပ်များ (ဓား
ကွန်ချာတစ်ခု ဖြစ်ပေါ်စေခဲ့သည်။)ထွက်ပေါ်လာခဲ့သည်။

ထို့နောက် ကြောက်မက်ဖွယ်ဓားအော်ရာများ ပါဝင်သည့် ဓားအရိပ်များ

စွာက ကျန်းယွန်ထျန်ဆီသို့ ချက်ချင်းဦးတည်ကျ ဆင်းလာပြီး သူ့ကို ပြင်းထန်စွာ ဖိနှိပ်လိုက်သည်။

ဒန်း!

သတ္တုချင်းထိခိုက်သည့် အသံကို ကျယ်လောင်စွာ ကြားလိုက်ရပြီး ကျန်းယွန်ထျန် သည် ရဲရှိဝမ်၏ ဓားအရိပ်များမှ ပြင်းထန်သည့် ချီစွမ်းအားများကို သတိပြုမိလိုက်သည်။

ကျန်းယွန်ထျန်သည် ဓားချီများ၏ ဖိအားကြောင့် ပြင်းထန်စွာ တုန်လှုပ်သွားပြီး ခြေ ၈ လှမ်းလောက် နောက်ဆုတ်လိုက်ရသည်။

ရဲရှိဝမ်၏ ကျားငြုငြုကောင် မူလခွန်အားသည် ဟာသ မဟုတ်ပါ။

"ဟားဟားဟား!" ရဲရှိဝမ်သည် ကျန်းယွန်ထျန်၏ တိုက်ခိုက်မှုကို ဓားတစ်ချက်တည်းဖြင့် ခုခံလိုက်သည်ကို မြင်သောအခါ ယီယွမ်ကျောင်း၏ တပည့်အားလုံးသည် အရင်ထက်ပို၍ ကျယ်လောင်စွာ ရယ်မောလိုက်ကြသည်။

ဒီ အချိန်တွင် ကျန်းယွန်ထျန်၏ မျက်နှာသည် အလွန် သုန်မှုန်နေခဲ့သည်။

ထို့နောက် ကျန်းယွန်ထျန်သည် ကျယ်လောင်စွာအော်ဟစ်လိုက်ပြီး ထပ်မံတိုက်ခိုက်ရန် ပြင်ဆင်လိုက်သည်။ သူ၏ ဓားသည် ပြင်းထန်စွာ လှုပ်ရှားသွားပြီး ကြောက်မက်ဖွယ်ဓားချီများသည် ကောင်းကင်ကို ထိုးဖောက်သွားပြီး တစ်ချိန်တည်းမှာပင် ရဲရှိဝမ်ကို ဦးတည် ခုတ်ချလိုက်သည်။

ရဲရှိဝမ်၏ ဓားရှည်သည်လည်း လျှပ်စီးလက်သလို လေထုကို လျင်မြန်စွာ ထိုးဖောက်သွားပြီး ကျန်းယွန်ထျန်၏ ကြောက်မက်ဖွယ် ဓားချီများကို ဖျက်ဆီးလိုက်သည်။

ရဲရှိဝမ်၏ ဓားချီများသည် ကျန်းယွန်ထျန်ဆီသို့ ချက်ချင်းရောက်ရှိလာပြီး

ဥက္ကာပုံတစ်ခု ကြွေဆင်းလာသလို ဖြစ်သည်။

ကျန်းယွန်ထျန်သည် ရုတ်တရက် ထိတ်လန့်သွားပြီး သူ၏ဓားချီများကို ထုတ်ဖော်ကာ ခုခံလိုက်သည်။

သို့သော် ရဲရှိဝမ်၏ ဓားချီများသည် သူ၏ ဓားချီအကာအကွယ်ကို ပြင်းထန်စွာ ချိုးဖျက်လိုက်ပြီး မျက်နှာပြင်ပေါ်တွင် အက်ကြောင်းများ ပေါ်လာခဲ့သည်။

ချက်ချင်းပင် ရဲရှိဝမ်၏ ဓားချက်သည် သူ၏ မျက်နှာပေါ်သို့ ကျရောက်ခဲ့သည်။ ထို့နောက် ရဲရှိဝမ်သည် သူ၏ဓားရှည်ကို ထပ်မံခုတ်ချလိုက်သည်။

ဒီတစ်ကြိမ်တွင် သူ၏ ချီစွမ်းအား ထက်ဝက်ကျော်ကို ထည့်သွင်းထားခဲ့သည်။

ဒုတိယ ဓားအရိပ်!

တတိယ ဓားအရိပ်!

စတုတ္ထ ဓားအရိပ်!

ရဲရှိဝမ်သည် ဓားအရိပ် ၄ ခုကို အဆက်မပြတ် ထုတ်လွှတ်ခဲ့ပြီး ၎င်း၏ စုပေါင်းဓားအရိပ်တွင် ပါဝင်သည့် စွမ်းအားသည် အလွန်ကြောက်မက်ဖွယ် ကောင်းအောင် ပြင်းထန်နေသည်။

ဘန်း!

ကျန်းယွန်ထျန် သည် သူ၏ ဓားနှင့် အလျင်အမြန် ခုခံခဲ့သော်လည်း ရဲရှိဝမ်၏ ဓားအရိပ်များသည် အလွန်ကြောက်မက်ဖွယ် မြန်ဆန်နေခဲ့သည်။

ထို့နောက် သူ၏ ချီအကာအကွယ်ကို ထိုးဖောက်ကာ ဓားအရိပ်များက ကျန်းယွန်ထျန် ဆီသို့ ဦးတည် ခုတ်ချလိုက်ရာ...သည်။

ဘန်း!

ရဲရှိဝမ်၏ စားအရိပ်များသည် ကျန်းယွန်ထျန်၏ ခန္ဓာကိုယ်ပေါ်သို့
တိုက်ရိုက်ကျဆင်းသွားပြီး ချက်ချင်းပင် သွေးများအန်ထွက်ကာ လွင့်ထွက်
သွားခဲ့သည်။
